

(08) ලංකා බැංකුවේ ජංගම ගිණුමක් පවත්වාගෙන යන ජාතිකී වෙළඳසැලට රු. 10,000,00 ක වාහනක් AMW සමාගමෙන් සපයන ලදී. දිමුතු ගෙවිය යුතු මුදල AMW සමාගම වෙත වෙක්පතකින් ලබා දුන්. මෙයට අදාල අණකරු හා අණලදු පිළිවෙළින්,

- (1) ලංකා බැංකුව, ජාතිකී ය. (2) ජාතිකී, ලංකා බැංකුව ය.
 (3) ලංකා බැංකුව, AMW සමාගම ය. (4) AMW සමාගම, ලංකා බැංකුව ය.

(09) පහත සඳහන් රේඛණ අතරින් සමාන්‍ය රේඛණයක් නොවන්නේ,

- (1) _____ (2) ආදායකගේ ගිණුමට පමණයි.
 (3) ගනුදෙනු කල නොහැක (4) මහජන බැංකුව

(10) විද්‍යුත් මුදල් යනු,

- (1) ටෙලර් පත් හා හරපත් මගින් කරන ගෙවීම් ය.
 (2) ස්වයංක්‍රීය ටෙලර් පත් මගින් කරන ගෙවීම් ය.
 (3) මුදල් හා වෙක්පත් වෙනුවට ආදේශ කළ හැකි විද්‍යුත් ගෙවීම් ය.
 (4) මුදල් වෙනුවට භාවිතා කළ හැකි ණය පත් මගින් කරන ගෙවීම් ය.

• පහත සඳහන් තොරතුරු ඇසුරෙන් 11 හා 12 ප්‍රශ්නවලට පිළිතුරු සපයන්න.

සමීන තම වෙළඳ ව්‍යාපාරය ශ්‍රී ලංකා රක්ෂණ සංස්ථාවේ රක්ෂණය කර දේපල රක්ෂණ ඔප්පුවක් ලබා ගෙන තිබුණි. පසුව අලියා ගිනි පෙට්ටි සමාගමේ අලෙවි නියෝජිතයෙකු ලෙස පත්වී එම ව්‍යාපාර ස්ථානයේ ම එම ව්‍යාපාර කටයුතු ආරම්භ කරන ලදී. ඒ බව රක්ෂණ ආයතනයට දැනුම් නොදුන් අතර හදිසියේ ඇති වූ ගින්නකින් ව්‍යාපාර ආයතනයට අලාභ වූ අතර වන්දි ඉල්ලු විට වන්දි ගෙවීම් ප්‍රතික්ෂේප කරන ලදී.

(11) මෙහි සඳහන් රක්ෂිතයා හා රක්ෂකයා පිළිවෙළින්,

- (1) ශ්‍රී ලංකා රක්ෂණ සංස්ථාව හා සමීන ය.
 (2) අලියා ගිනි පෙට්ටි සමාගම හා සමීන ය.
 (3) සමීන හා ශ්‍රී ලංකා රක්ෂණ සංස්ථාව ය.
 (4) ශ්‍රී ලංකා රක්ෂණ සංස්ථාව හා අලියා ගිනි පෙට්ටි සමාගම ය.

(12) රක්ෂණ සංස්ථාව වන්දි ගෙවීම ප්‍රතික්ෂේප කිරීමට බලපෑ රක්ෂණ මූලධර්මය කුමක් ද?

- (1) හානි පූර්ණය (2) ආදේශය
 (3) උපරිම විශ්වාසය (4) රක්ෂණ හිමිකම

(13) භාණ්ඩයක ඇසුරුමක  මෙම සංකේතය පරිගණක මුද්‍රිතව පෙන්වා දී තිබුණි. ඒ අනුව නිවැරදි මෙය,

- (1) සංකේත හා සංඥා අභ්‍යන්තර සන්නිවේදනයට අයත් ය.
 (2) විද්‍යුත් බාහිර සන්නිවේදනයට අයත් ය.
 (3) සංකේත හා සංඥා බාහිර සන්නිවේදනයට අයත් ය.
 (4) ලිඛිත අභ්‍යන්තර සන්නිවේදනයට අයත් ය.

- (14) පසුගිය කාලයේ දී ඇති වූ ගංවතුරෙන් සමහර ප්‍රදේශ සම්පූර්ණයෙන් ම කොටු වූ අතර එම ප්‍රදේශවලට ආධාර සැපයීමේ ගුවනින් පමණි. අදාළ ප්‍රවාහන මූලිකාංග වනුයේ,
 (1) බලය හා පර්යන්තය ය. (2) මාර්ගය හා මාධ්‍යය ය.
 (3) මාධ්‍යය හා පර්යන්තය ය. (4) පර්යන්තය හා මාධ්‍යය ය.

- (15) පහත X තීරුවේ කළමනාකරණ කාර්යයන්ද, Y තීරුවේ එම එක් එක් කාර්යයට අදාළ කටයුතු ද දක්වේ. X තීරුවට අනුව Y තීරුව ගැලපූ විට නිවැරදි අනුපිළිවෙළ වනුයේ,

X	Y		
1. සැලසුම්කරණය	A. නිෂ්පාදන කළමනාකරු නිෂ්පාදන අංශයේ සේවකයන්ට තොරතුරු සැපයීම.		
2. සංවිධානකරණය	B. නිෂ්පාදන 10% කින් වැඩි කිරීමට තීරණය කිරීම.		
3. මෙහෙයවීම	C. නිෂ්පාදකයා වැඩි වූ ප්‍රතිශතය පරීක්ෂා කිරීම.		
4. පාලනය	D. සේවකයින් බඳවා ගැනීම.		
(1) B, A, D, C	(2) B, C, A, D	(3) B, D, A, C	(4) B, D, C, A

- (16) අලෙවිකරණ මිශ්‍රයේ දී මිල නැමති විචල්‍යයට අයත් වන අයිතම කෝරන්ත.
 (1) ප්‍රචාරණය, ප්‍රවාහනය, මෝස්තරය (2) වට්ටම්, ණය කොන්දේසි, ගෙවීම් ක්‍රම
 (3) ඇසුරුම්, ණය කොන්දේසි, ගෙවීම් ක්‍රම (4) මෝස්තරය, වට්ටම්, දීමනා

- (17) ලාභ අපේක්ෂිත හෝ ලාභ අනපේක්ෂිත ව්‍යාපාර සංවිධානයකට ගිණුම්කරණය වැදගත් වේ. ඒ අනුව ගිණුම්කරණයේ ප්‍රධානතම අරමුණ වනුයේ,
 (1) අපේක්ෂිත ලාභයක් උපයා ඇති ද යන්න දැන ගැනීමට ය.
 (2) ආයතනයේ මූල්‍ය තත්ත්වය පිළිබඳ දැන ගැනීමට ය.
 (3) ඇල්මැති පාර්ශව වලට තීරණ ගැනීමට අවශ්‍ය තොරතුරු සැපයීමට ය.
 (4) නීතිමය අවශ්‍යතා ඉටු කර ගැනීමට ය.

- (18) ව්‍යාපාරයක් රු. 10,000/- ක ආදායමක් ලැබීය. ගිණුම්කරණ සමීකරණයේ මෙය බලපාන අයිතම වනුයේ,
 (1) ආදායම් පමණි ය. (2) ආදායම් හා හිමිකම් පමණි ය.
 (3) වත්කම් හා හිමිකම් පමණි ය. (4) වගකීම් හා හිමිකම් පමණි ය.

• 19 හා 20 යන ප්‍රශ්නවලට පිළිතුරු සැපයීමේ දී පහත තොරතුරු උපයෝගී කර ගන්න.

	රු.
A) ව්‍යාපාරිකයා යෙදූ ප්‍රාග්ධනය	- 100,000
B) බැංකු ණයක් ලබා ගත්තා	- 30,000
C) අයිතිකරුගේ භාණ්ඩ ගැනිලි	- 5,000
D) නිභාල්ගෙන් භාණ්ඩ තොගයක් මිලදී ගැනීම	- 15,000

- (19) ඉහත ගනුදෙනු අවසානයේ ගිණුම්කරණ සමීකරණය වනුයේ,
 වත්කම් = හිමිකම් + වගකීම්
 (1) 125 000 = 100 000 + 25 000
 (2) 140 000 = 95 000 + 45 000
 (3) 125 000 = 95 000 + 30 000
 (4) 140 000 = 110 000 + 30 000

(20) C ගනුදෙනුව ගිණුම්ගත කිරීමට අදාළ ද්විත්ව සටහන තෝරන්න.

- (1) ගැනිලි ගිණුම හර 5000
ප්‍රාග්ධන ගිණුම 5000
- (2) ගැනිලි ගිණුම හර 5000
ගැනුම් ගිණුම 5000
- (3) ගැනිලි ගිණුම හර 5000
මුදල් ගිණුම 5000
- (4) ප්‍රාග්ධන ගිණුම හර 5000
ගැනිලි ගිණුම 5000

(21) ගිණුම්කරණ ක්‍රියාවලියේදී වගකීම් හඳුනා ගැනීමට යොදා ගත හැකි නිර්නායක වනුයේ,

- A) අතීත ගනුදෙනුවක ප්‍රතිඵලයක් වීම.
- B) බේරුම් කිරීමේ දී සම්පත් පිටපතට ගලා යාම.
- C) වර්තමාන නෛතික බැඳීමක් ඇති වීම.
- D) අනාගතයේ දී වගකීම් ඇති වීම.

- (1) CDA (2) BCD (3) ABC (4) ACD

(22) වැඩි වීම බැර, අඩු වීම හර යන ද්විත්ව සටහන් රීතිය අදාළ වන්නේ,

- (1) වත්කම් හා ආදායම්වලට ය. (2) වගකීම් හා ආදායම්වලට ය.
- (3) වත්කම් හා හිමිකම්වලට ය. (4) ආදායම් හා වියදම්වලට ය.

(23) ව්‍යාපාරයක හිමිකම් වැඩි වීමට බලපාන ගනුදෙනුවක් වන්නේ,

- (1) අයිතිකරු තම පෞද්ගලික ප්‍රයෝජනයට භාණ්ඩ ගැනීම ය.
- (2) රු. 100,000 ක් වටිනා යාන්ත්‍රයක් මිලදී ගැනීම ය.
- (3) රු. 25,000 විදුලි බිල ගෙවීම ය.
- (4) අයිතිකරුගේ වෑන් රථය ව්‍යාපාරයට යෙදවීම ය.

(24) පහත X නිරුවේ ගිණුම් වර්ගය ද, Y නිරුවේ එම ගිණුම්වලට අදාළ නිදසුන් ද දක්වේ.

X	Y
• වත්කම් ගිණුම	A ලද වට්ටම් ගිණුම
• වගකීම් ගිණුම	B ගැනිලි ගිණුම
• ආදායම් ගිණුම	C මුදල් ගිණුම
• වියදම් ගිණුම	D බැංකු අයිරා ගිණුම
• හිමිකම් ගිණුම	E දුන් වට්ටම් ගිණුම

X නිරුව හා Y නිරුව නිවැරදිව ගැලපූ විට පිළිතුර තෝරන්න.

- (1) C,D,B,A,E (2) C,D,E,A,B (3) C,D,E,B,A (4) C,D,A,E,B

(25) ව්‍යාපාරයක ලාභය ගණනය කරනුයේ,

- (1) වත්කම් - වගකීම් මගිනි. (2) ආදායම් - වියදම් මගිනි.
- (3) ජංගම වත්කම් - ජංගම වගකීම් මගිනි. (4) විකුණුම් - වියදම් මගිනි.

(26) ව්‍යාපාරයක මූලික පොත්වල සටහන් කරන ගනුදෙනු දෙකක් පහත දැක්වේ.

1. රු. 1500 ක භාණ්ඩ ණයට ගැනීම.
2. ව්‍යාපාරයේ විදුලි ගාස්තුව රු. 3000 ක් මුදලින් ගෙවීම. ඉහත ගනුදෙනු මූලික පොත්වල සටහන් කිරීමේදී භාවිත කරන මූලාශ්‍ර ලේඛණ වන්නේ,
 - (1) විකුණුම් ඉන්වොයිසිය හා ගෙවීම් වවුචරය
 - (2) ගැනුම් ඉන්වොයිසිය හා ගෙවීම් වවුචරය
 - (3) ගැනුම් ඉන්වොයිසිය හා ලදුපත
 - (4) ගැනුම් ඉන්වොයිසිය හා විදුලි ගාස්තු ගිණුම

(27) කමිතුවේ ව්‍යාපාරයේ සිදු වූ ගනුදෙනු කිහිපයක් A තීරුවේ ද, ව්‍යාපාරය පවත්වාගෙන යන මූලික පොත් B තීරුවේ ද දැක්වේ.

A	B
1. භාණ්ඩ තොග ණයට ගැනීම.	a. පොදු ජ'නලය
2. ලලිත්ට ණයට විකුණුම්	b. ගැනුම් ජ'නලය
3. බොල්ණය කපා හැරීම	c. විකුණුම් ජ'නලය

A තීරුව හා B තීරුව නිවැරදිව ගැලපූ විට නිවැරදි පිළිතුර වනුයේ,

- (1) a c b (2) a b c (3) c a b (4) b c a

(28) ගිණුම්වල සටහන් නොකරන නමුත්, මූලාශ්‍ර ලේඛණවල පමණක් සටහන් කරන වට්ටම් වර්ග වනුයේ,

- (1) මුදල් වට්ටම් ය. (2) දුන් වට්ටම් ය. (3) ලද වට්ටම් ය. (4) වෙළෙඳ වට්ටම් ය.

(29) දම්සරගේ ව්‍යාපාරයේ සුළු මුදල් වටිනාකම රු. 3000 කි. මාර්තු මාසය තුළ ඉන් රු. 2750 ක් වියදම් කර තිබුණි. සුළු මුදල් අග්‍රිමය ප්‍රමාණවත් නොවන නිසා වැය රු. 5000 දක්වා වැඩි කොට, මාර්තු 31 දින ප්‍රතිපූර්ණය කරන ලදී. ප්‍රතිපූර්ණය කරන ලද මුදල වනුයේ,

- (1) රු. 2750 කි. (2) රු. 3000 කි. (3) රු. 4750 කි. (4) රු. 5000 කි.

(30) 2019.03.31 දිනට දුල්සරගේ ව්‍යාපාරයේ බැංකු ගිණුමේ ශේෂය රු. 16 500/- කි. එදිනට ලද බැංකු ප්‍රකාශනයේ ශේෂය රු. 15 500/- කි. එම වෙනසට හේතුව වනුයේ,

- (1) නිකුත් කළ නමුත් ගෙවීමට ඉදිරිපත් නොකල චෙක්පත් රු. 1000/- කි.
- (2) බැංකුවට සාප්‍රවම ලැබී ඇති එය ගැති ප්‍රේශණ රු. 1000/- කි.
- (3) බැංකුවට වැරදීමකින් ව්‍යාපාරයේ ගිණුමට බැර කර ඇති මුදල රු. 1000/- කි.
- (4) ස්ථාවර නියෝග මත බැංකුව ගෙවූ රක්ෂණ වාරිකය රු. 1000/- කි.

(31) බැංකු ප්‍රකාශයේ හර තීරුවේ දැක්වෙන අයිතමයන් වනුයේ,

- (1) බැංකු ගාස්තු ය. (2) චෙක් තැන්පතු ය.
- (3) මුදල් තැන්පතු ය. (4) ණයගැති ප්‍රේෂණ ය.

(32) පහත සඳහන් ප්‍රකාශ අතරින් පොදු ජ'නලය සම්බන්ධ නිවැරදි ප්‍රකාශය / ප්‍රකාශ තෝරන්න.

- A) පොදු ජ'නලයේ සටහන් කරනුයේ ජංගම නොවන වත්කම් ණයට ගැනුම් පමණි.
- B) පොදු ජ'නලයේ ගනුදෙනු සටහන් කරන මූලාශ්‍ර ලේඛණය ජ'නල් වවුචරය යි.
- C) ගිණුම්කරණ වැරදි නිවැරදි කරනුයේ පොදු ජ'නලයේ ය.
- D) පොදු ජ'නලය උපයෝගී පොතකි.

- (1) B හා D (2) A, B හා D (3) B, C හා D (4) A හා D

- (33) පරිගණක ආශ්‍රිත ගිණුම්කරණයේ වාසියක් වන්නේ,
 (1) පරිගණක වෛරස හා තාක්ෂණ දෝෂ හඳුනාගත හැකි වීම.
 (2) කාලීන දත්ත පහසුවෙන් හඳුනාගත හැකි වීම.
 (3) අවශ්‍ය පරිගණක මෘදුකාංග මිලදී ගැනීම පහසුවීම.
 (4) පරිගණක දත්ත ලබා ගැනීමේ, වෙනස් කිරීමේ අවධානමක් තිබීම.
- (34) මදිරාගේ ව්‍යාපාරයේ ශේෂ පිරික්සුමේ හර පැත්තේ එකතුව රු. 315 000 කි. බැර පැත්තේ එකතුව රු. 305 000 කි. මෙම වෙනස නිසා ව්‍යාපාරයේ අවිනිශ්චිත ගිණුමේ
 (1) රු. 10,000 ක හර ශේෂයක් පවතී. (2) රු. 10,000 ක බැර ශේෂයක් පවතී.
 (3) රු. 315,000 ක හර ශේෂයක් පවතී. (4) රු. 305,000 ක බැර ශේෂයක් පවතී.
- (35) මැටි බඳුන් නිෂ්පාදනය කරන ආයතනයක මුරකරුට ගෙවා තිබූ රු. 10,000 ක වැටුප,
 (1) සෘජු ග්‍රම පිරිවැයකි. (2) වක්‍ර වෙනත් පිරිවැයකි.
 (3) සෘජු වෙනත් පිරිවැයකි. (4) වක්‍ර ග්‍රම පිරිවැයකි.
- (36) රණ මයුර ක්‍රීඩා සමාජයේ 2019 වසර සඳහා සාමාජික සංඛ්‍යාව 250 ක් විය. එක් අයකුගෙන් වාර්ෂිකව අය කරන සාමාජික ගාස්තුව රු. 500 කි. මෙම වසර සඳහා සාමාජිකයින් 5 දෙනෙකු සාමාජික මුදල් ගෙවා නොතිබුණි. මේ අනුව ආදායම් ප්‍රකාශනයේ අතුලත් කළ යුතු සාමාජික මුදල් ආදායම වනුයේ,
 (1) රු. 125, 000 (2) රු. 122,500 (3) රු. 120,000 (4) රු. 100,000
- (37) විධිමත් දිගු කාලීන ආයෝජන මාර්ගයක් ලෙස සලකනු ලබන්නේ,
 (1) භාණ්ඩාගාර බිල්පත් මිලදී ගැනීමයි. (2) භාණ්ඩාගාර බැඳුම්කර මිලදී ගැනීමයි.
 (3) ඉඩම් මිලදී ගැනීමයි. (4) ස්වර්ණාභරණ මිලදී ගැනීමයි.

● පහත තොරතුරු උපයෝගී කරගෙන අංක 38 - 40 තෙක් ප්‍රශ්නවලට පිළිතුරු සපයන්න.

තොගය (2019.01.01)	25 000
විකුණුම්	200 000
ගැනුම්	120 000
ගෙන ඒමේ කුලී	10 000
ගොඩනැගිලි (පිරිවැයට)	400 000
ණයගැතියෝ	30 000
ණයහිමියෝ	25 000
බැංකු අයිරාව	12 000
ප්‍රචාරණය	5 000
විදුලි ගාස්තු	7 000
දුන් වට්ටම්	2 000
මුදල් ශේෂය	3 000

අමතර තොරතුරු

1. ගොඩනැගිලි 5% ක් සරල මාර්ග ක්‍රමයට ක්‍ෂය කරන්න.
2. 2019.12.31 ඉතිරි තොගය 15 000/-

(38) මෙම ව්‍යාපාරයේ දළ ලාභය වනුයේ,

- (1) රු. 60 000 යි. (2) රු. 65 000 යි. (3) රු. 85 000 යි. (4) රු. 36 000 යි.

(39) මෙම ව්‍යාපාරයේ ජංගම නොවන වත්කම් වල ශුද්ධ අගය (ධාරන අගය) වනුයේ,

- (1) රු. 400 000 යි. (2) රු. 380 000 යි. (3) රු. 436 000 යි. (4) රු. 420 000 යි.

(40) ව්‍යාපාරයේ 2019.12.31 දිනට ජංගම වගකීම් වල අගය වනුයේ,

- (1) රු. 37 000 යි. (2) රු. 58 000 යි. (3) රු. 51 000 යි. (4) රු. 97 000 යි.

බස්නාහිර පළාත් අධ්‍යාපන දෙපාර්තමේන්තුව
සංවර්ධන අංශය

බස්නාහිර පළාත් අධ්‍යාපන දෙපාර්තමේන්තුව			
අධ්‍යයන පොදු සහතික පත්‍ර (සාමාන්‍ය පෙළ) විභාගය - 2020			
උපකාරක ප්‍රශ්න පත්‍රය			
ශ්‍රේණිය 11	විෂයය : ව්‍යාපාර හා ගිණුම්කරණ අධ්‍යයනය	පත්‍රය: II	කාලය: පැය 02 යි

පළමු ප්‍රශ්නය හා I කොටසින් ප්‍රශ්න දෙකක් සහ II කොටසින් ප්‍රශ්න දෙකක් බැගින් ප්‍රශ්න පහකට පිළිතුරු සපයන්න.

(01) පහත සඳහන් සිද්ධිය හොඳින් අධ්‍යයනය කර අංක 01 සිට 10 තෙක් ප්‍රශ්නවලට පිළිතුරු සපයන්න.

උසස් පෙළ අධ්‍යාපන කටයුතුවල නිරත වීමෙන් අනතුරුව විදේශ ගත වූ කුසිමා නැවත ශ්‍රී ලංකාවට පැමිණියේ රු. 800 000 ක් අත ඉතිරිව ය. එම මුදල් සහ ඇය සතුව රු. 24 00 000 ක් වටිනා තම වාහනයද යොදා ප්‍රවාහන සේවාවක් අරඹන ලදී. මෙය 'කුසි කැබ්ස්' නමින් ලියාපදිංචි කරන ලදී. ඇය තම නිවසේ කාර්යාලය පවත්වාගත් අතර රු. 30 000 ක වැටුපකට තම මිතුරා වූ ධනුෂ්ක කළමනාකරුවකු ලෙස පත් කර ගන්නා ලදී. ඔහු වාහන පිළිබඳ හොඳ දැනුමක් ඇති අයෙකු විය.

2019.01.01 දින සිට 2019.01.08 දක්වා පළමු සතිය තුළ වූ අනෙකුත් ගනුදෙනු මෙසේ ය.

1. රු. 700 000 ක් තැන්පත් කර ජංගම ගිණුමක් ආරම්භ කළ අතර, සියලු ගනුදෙනු වෙක් පත් මගින් සිදු කරන ලදී.
2. ලිපි ද්‍රව්‍ය මිලදී ගැනීම රු. 22 500 කි.
3. රු. 200 000 ක බැංකු අයිරාවක් ලබා ගැනීම.
4. වාහන අලුත්වැඩියා රු. 75 000 කි.
5. පෞද්ගලික ආයතනවලට වාහන සේවා සැපයීමෙන් වෙක්පතකින් ලද ආදායම රු. 260 000 කි. මෙය එදිනම බැංකුගත කරන ලදී.
6. ඉන්ධන වියදම් රු. 150 000 ක් වැය කර ඇති අතර, තම පෞද්ගලික වාහනය සඳහා මින් රු. 10 000 ක ඉන්ධන වැය වී ඇත.
7. ශ්‍රී ලංකාවේ මාර්ග පද්ධතිය අධිවේගී මාර්ග දක්වා ව්‍යාප්ත වී ඇති හෙයින් කුසිමාට මෙම ව්‍යාපාරය සාර්ථකව කරගෙන යෑමට හැකි වී ඇත.

- i. අ. ඉහත සිද්ධියේ සඳහන් වන ව්‍යාපාර සංවිධානය කුමක් ද?
ආ. එම සංවිධානයේ දක්නට ලැබෙන වාසියක් ලියන්න.
- ii. අ. මෙම සිද්ධියේ සඳහන්වන පරිදි මෙයින් පිළිබිඹු වන ප්‍රවාහන මූලිකාංගයක් නම් කරන්න.
ආ. පොදුවේ එම මාර්ගයේ දක්නට ලැබෙන වාසියක් හා අවාසියක් ලියන්න.
- iii. මෙම ව්‍යාපාරයේ දැකිය හැකි ශක්තීන් දෙකක් ලියන්න.
- iv. අ. නිෂ්පාදන සාධක වන ශ්‍රමය හා ව්‍යවසාය යන සාධක සඳහා ඉහත සිද්ධියෙන් නිදසුනක් බැගින් ඉදිරිපත් කරන්න.
ආ. මෙම ව්‍යාපාර සඳහා සුදුසුවන ප්‍රවර්ධන උපක්‍රම දෙකක් ලියන්න.
- v. මෙම ව්‍යාපාරයට රු. 2400 000 ක වාහනයක් යෙදීම සම්බන්ධයෙන් ද්විත්ව සටහනක් ලියා දක්වන්න.
- vi. ඉහත තොරතුරු උපයෝගී කරගෙන මෙම ව්‍යාපාරයේ බැංකු ගිණුම පිළියෙළ කරන්න.
- vii. බැංකු ගිණුම ලිවීමේ දී භාවිත කරන මූලාශ්‍ර ලේඛණ මොනවාද?
- viii. අ. මෙම ව්‍යාපාරයේ දක්නට ලැබෙන ජංගම නොවන වත්කමක් ලියන්න.
ආ. ජංගම නොවන වත්කමක දක්නට ලැබෙන ලක්ෂණයක් ලියන්න.

- ix. අ. මෙම ව්‍යාපාරයේ වත්කම් වැඩි වීම හා වැඩි වීමට අදාළ ගනුදෙනුවක් ලියන්න.
 ආ. මෙම ව්‍යාපාරයේ ප්‍රධානතම ආදායම වන්නේ වාහන සේවා සැපයීමයි. මේ අනුව 'ආදායම' නිර්වචනය කරන්න.
- x. අ. මෙම ව්‍යාපාරයේ හිමිකම වෙනස්වන අවස්ථාවක් ලියා දක්වන්න.
 ආ. එම අවස්ථාවට අදාළ ද්විත්ව සටහන් ලියා දක්වන්න.

(ලකුණු 2X10 = 20)

I කොටස - ව්‍යාපාර අධ්‍යයනය
(ප්‍රශ්න දෙකකට පමණක් පිළිතුරු සපයන්න.)

- (02) i. (අ) මිනිස් අවශ්‍යතා හා චූළමනා අතර දක්නට ලැබෙන ලක්ෂණයක් බැගින් ලියන්න.
 (ලකුණු 01)
 (ආ) ව්‍යාපාර සඳහා ඇල්මැති පාර්ශවයක් වන සේවකයින්ගේ අරමුණු දෙකක් ලියන්න.
 (ලකුණු 01)
- ii. පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.
 (අ) පරිසරයට හිතකරව ව්‍යාපාර කටයුතු පවත්වාගෙන යන්නේ දැයි විමසීම ප්‍රජාව සතු අරමුණ යි. ()
 (ආ) ව්‍යාපාර වලට අවශ්‍ය අරමුදල් යොදවමින් එහි අවදානම් දරන පුද්ගලයන් හිමිකරුවන් නම් වේ. ()
 (ඇ) සම්පත් සවිච්චිතව 'සවිච්චිත ව්‍යාපාරය' නමින් කම ව්‍යාපාරය පවත්වාගෙන යයි එහි නම ලියාපදිංචි කිරීම අනිවාර්ය යි. ()
 (ඈ) සමූපකාර ව්‍යාපාරය ලාභ අරමුණු කර නොගත් රාජ්‍ය අංශයට අයත් ව්‍යාපාරයකි. ()
 (ලකුණු 02)
- iii. කිරි එළදෙනුන්ගේ ගොවිපොලක් පවත්වා ගෙන යන සුධර්මා කාබනික පොහොර නිෂ්පාදනය කිරීමට අදහස් කරයි. තවද මෙම වකවානුව තුළ රසායනික පොහොර භාවිතය හැකිතාක් අවම කිරීමට රජය දඩ් අවධානයක් යොමු කර ඇත. සුධර්මාගේ කාබනික පොහොර නිෂ්පාදන ව්‍යාපාරයේ,
 අ. අවස්ථාවක් (ලකුණු 01)
 ආ. ශක්තියක් ලියන්න. (ලකුණු 01)
- iv. මිගමුවේ මත්ස්‍ය කර්මාන්තයේ යෙදෙන ධීවරයින් 20 දෙනෙකු ස්වේච්ඡාවෙන් එකතු වී තම මත්ස්‍ය නිෂ්පාදන සඳහා සාධාරණ මිලක් ලබා ගැනීමේ අරමුණෙන් ප්‍රජාතන්ත්‍රවාදීව පාලනය වන ස්වාධීන සංවිධානයක් ආරම්භ කිරීමට අදහස් කරයි.
 අ. ඉහත ධීවර නිෂ්පාදකයින් සඳහා ඔබ යෝජනා කරන ව්‍යාපාර සංවිධානය කුමක් ද? (ලකුණු 01)
 ආ. ඉහත (iv) හි 'අ' සඳහා ඔබ යෝජනා කළ සංවිධානය කුමයේ වාසියක් සහ අවාසියක් බැගින් ලියන්න. (ලකුණු 01)
 (ලකුණු 08)

- (03) i. (අ) සිල්ලර වෙළෙඳාම තොග වෙළෙඳාමෙන් වෙන් කර හඳුනාගත හැකි ලක්ෂණ දෙකක් ලියන්න. (ලකුණු 01)
- (ආ) ආනයන අපනයන වෙළෙඳාම කෙටියෙන් හඳුන්වන්න. (ලකුණු 01)
- ii. පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.
- (අ) සීමිත වගකීමක් සහිතව ලියාපදිංචි කිරීම ඒක පුද්ගල ව්‍යාපාරවල විශේෂ ලක්ෂණයකි. ()
- (ආ) මහජන බැංකුව විසින් නිකුත් කරන ස්වයංක්‍රීය ටේලර් කාඩ්පත් වන්නේ SET කාඩ්පතයි. ()
- (ඇ) ශ්‍රී ලංකා ගමනාගමන මණ්ඩලය ග්‍රාමීය ප්‍රදේශවලට බස් රථ 10ක් ගෙන්වීම අදාල වන්නේ මාධ්‍ය නැමැති ප්‍රවාහන මූලිකාංගයට යි. ()
- (ඈ) ව්‍යාපාරයක කළමනාකරුවන් විසින් සැපයුම්කරුවන් සමඟ සිදු කරනු ලබන සන්නිවේදනය බාහිර සන්නිවේදනය යි. ()
- (ලකුණු 02)
- iii. රෙදි පිළි ව්‍යාපාරයක් හිමි අපේ මහතා ඔහුගේ ව්‍යාපාර කටයුතු නව කාක්ෂණ ක්‍රමවේද ක්‍රම අනුව පවත්වාගෙන අතර, ගනුදෙනු සඳහා ණයපත්, හරපත් හා ටේලර් පත්‍ර භාවිත කරයි. ඔහු ලංකා බැංකුවේ ගිණුම් හිමියෙකි.
- (අ) ඉහත සිද්ධියේ සඳහන් වන ණයපත් යනු මොනවාදැයි පැහැදිලි කරන්න. (ලකුණු 01)
- (ආ) ණයපත් හා හරපත් මගින් ගනුදෙනු කරන කිරීමේ දී ඇති වෙනස්කම් හඳුන්වන්න. (ලකුණු 01)
- iv. කර්මාන්ත ශාලාවක් හිමි නිශාන්ත මහතා නව කර්මාන්ත ශාලාව දේපල රක්ෂණය යටතේ රක්ෂණය කරන ලදී. එසේම ඔහු ජීවිත රක්ෂණ ඔප්පුවක් ද ලබා ගන්නා ලදී.
- (අ) ඔහු විසින් රක්ෂණ කරන ලද තම ජීවිත රක්ෂණය හා දේපල රක්ෂණය සම්බන්ධයෙන් බලපාන රක්ෂණ මූලධර්ම වෙන වෙනම ලියන්න. (ලකුණු 01)
- (ආ) ජීවිත රක්ෂණය හා දේපල රක්ෂණය අතර දැකිය හැකි වෙනස්කම් මොනවාද? (ලකුණු 01)
- (මුළු ලකුණු 08)
- (04) i. (අ) කළමනාකරණය යනු කුමක් ද? (ලකුණු 01)
- (ආ) අලෙවිකරණ මිශ්‍රයේ ඇතුළත් විචල්‍ය මොනවාද? (ලකුණු 01)
- ii. පහත දැක්වෙන ප්‍රකාශ සත්‍ය ද අසත්‍ය ද යන්න දක්වන්න.
- (අ) සැලසුම්කරණ ලද ක්‍රියාවලිය ක්‍රියාත්මක කිරීමේ දී අවශ්‍ය සම්පත්, තනතුරු හා වැඩ බෙදා හැරීම සම්බන්ධ කටයුතු මෙහෙයවීම යි. ()
- (ආ) සාමාන්‍ය කොටස්වලට නිශ්චිත ලාභාංශ ප්‍රතිශතයක් ඇති අතර, ()
- වරණීය කොටස්වලට නිශ්චිත ලාභාංශ ප්‍රතිශතයක් නැත. ()
- (ඇ) කොළඹ කොටස් වෙළෙඳපොළ කටයුතු අධීක්ෂණය කරනු ලබන ආයතනය වන්නේ ශ්‍රී ලංකා සුද්කුම්පත් හා විනිමය කොමිෂන් සභාව යි. ()
- (ඈ) රජයේ කෙටි කාලීන මූල්‍ය අවශ්‍යතා සඳහා යොදා ගන්නා මූල්‍ය උපකරණයකි, භාණ්ඩාගාර බිල්පත් ()
- iii. (අ) කළමනාකරණ ක්‍රියාවලියේ කාර්යයන් මොනවාද? (ලකුණු 01)
- (ආ) කළමනාකරණ ක්‍රියාවලිය පාලනය යන්නෙන් අදහස් කරන්නේ කුමක් ද? (ලකුණු 01)
- iv. පාසලක් අසල පොත් හා පාසල් උපකරණ අලෙවිසැලක්, ලලිත් විසින් පවත්වාගෙන යයි. ඔහුගේ විකුණුම් ප්‍රමාණය ඉහළ නංවා ගැනීම සඳහා සෑම සිකුරාදා දිනකම රු. 500/- ඉක්මවන මිලදී ගැනීම් සඳහා 10% ක වෙළෙඳ වට්ටමක් හා ක්‍රීඩා උපකරණයක් හිමිකරගත හැකි ලොතරැයිපතක් ලබා දෙයි.
- (අ) ලලිත්ගේ ව්‍යාපාරයේ ඉලක්ක වෙළෙඳපොළ කුමක් ද? (ලකුණු 01)
- (ආ) ලලිත් විකුණුම් ප්‍රමාණය ඉහළ නංවා ගැනීමේ පරමාර්ථය ඉටුකර ගැනීම සඳහා යොදාගෙන ඇත්තේ අලෙවිකරණ මිශ්‍රයේ කුමන විචල්‍යය ද? (ලකුණු 01)
- (මුළු ලකුණු 08)

II කොටස - ගිණුම්කරණය

(ප්‍රශ්න දෙකකට පමණක් පිළිතුරු සපයන්න.)

- (05) i. (අ) ගිණුම්කරණය යන්න හඳුන්වන්න. (ලකුණු 01)
 (ආ) වත්කමක දැකිය හැකි ලක්ෂණ දෙකක් ලියන්න. (ලකුණු 01)
- ii. සුධර්මාගේ ව්‍යාපාරයේ 2019 ජනවාරි මාසයේ මුල් සතිය තුළ සිදු වූ ගනුදෙනු පහත දැක්වේ.

1. 2019.01.01 ප්‍රාග්ධනය ලෙස මුදල් යෙදවීම.
2. 2019.01.03 අත්පිට මුදලට ගැනුම් රු. 300 000
3. 2019.01.05 බැංකුවෙන් ණය මුදලක් ලබා ගන්නා රු. 350 000
4. 2019.01.06 අයිතිකරු පුද්ගලික ප්‍රයෝජනයට රු. 10 000 ක බඩු කොහොසක් ගත්තා
5. 2019.01.07 වැටුප් ගෙවීම රු. 5 000

ඉහත ගනුදෙනු ගිණුම්කරණ සමීකරණයට බලපාන ආකාරය දක්වන්න. ඒ සඳහා පහත ආකෘතිය භාවිත කරන්න. (1) වන ගනුදෙනුව සටහන් කරන ආකාරය නිදසුනක් ලෙස දක්වා ඇත.

ගනුදෙනු අංකය	වත්කම් -	වත්කම් +	වගකීම්
01	මුදල් +700, 000	+700, 000	
02			
03			
04			
05			

(ලකුණු 02)

- iii. ඉසංකාගේ ව්‍යාපාරයේ 2019 මාර්තු මාසයට අදාළ ගනුදෙනු පහත දැක්වේ.

දිනය	ඉන්වොයිස් අංකය	සැපයුම්කරු	ඉන්වොයිසියේ සඳහා ශුද්ධ වටිනාකම (රු)
2019.03.03	125	සමන්	11 500
2019.03.08	450	ජනකශ්‍රී	7 200
2019.03.10	150	රංජිත්	7 000

අවශ්‍ය වන්නේ,

- (අ) මාර්තු මාසයට අදාළ ගැනුම් ජ'නලය පිළියෙළ කිරීම.
 (2) අදාළ ලෙජර ගිණුම් පිළියෙළ කිරීම.

(ලකුණු 04)

iv. වතුරිගේ ව්‍යාපාරයේ 2019 පෙබරවාරි මාසයේ පළමු දෙසතිය තුළ සිදුවූ සුළු වියදම් පිළිබඳ තොරතුරු පහත දැක්වේ.

දිනය	විස්තරය		මුදල (රු.)
2019.02.01	අග්‍රිමය ලැබුණා		3 00
2019.02.02	ගමන් වියදම්	1	150
2019.02.03	ලිපි ද්‍රව්‍ය වියදම්	2	175
2019.02.04	ගෙන ඒමේ කුලී	3	200
2019.02.05	සංග්‍රහ වියදම්	4	175
2019.02.09	කුලී රථ ගාස්තු	5	200
2019.02.10	කම්කරු කුලී	6	150
2019.02.11	පරිගණක උපකරණ	7	600
2019.02.12	කාඩ් කොල	8	100
2019.02.13	සංග්‍රහ වියදම්	9	150
2019.02.14	පරිත්‍යාග	10	250
2019.02.15	ලිපි ද්‍රව්‍ය වියදම්	11	150
2019.02.16	අග්‍රිමය ප්‍රතිපූර්ණය කළා		

අවශ්‍ය වන්නේ,

ගමන් වියදම්, ලිපිද්‍රව්‍ය වියදම්, සංග්‍රහ වියදම්, විවිධ වියදම් යන විශ්ලේෂණ තීරු සහිත 2019 පෙබරවාරි මාසයට සුළු මුදල් පොත පිළියෙළ කිරීම. (ලකුණු 04)

(මුළු ලකුණු 12)

(06) i. (අ) බැංකු අයිතිය යනු කුමක්දැයි පැහැදිලි කරන්න. (ලකුණු 01)
(ආ) බැංකු ප්‍රකාශය යනු කුමක් ද? (ලකුණු 01)

ii. උපාලි විසින් ගඩොල් නිෂ්පාදන ව්‍යාපාරයක් පවත්වාගෙන යයි. ඔහු විසින් 2019 ජනවාරි මාසයේ ගඩොල නිෂ්පාදනය සඳහා දරන ලද පිරිවැය පහත දැක්වේ.

මැටි	30 000
ගඩොල් කපන්නාගේ වැටුප	25 000
දර සඳහා	20 000
මැටි ප්‍රවාහන වියදම්	7 500
ජල බිල්පත්	7 500

ජනවාරි මාසයේ නිෂ්පාදනය කළ ගඩොල් ප්‍රමාණය 10 000 ක් වේ. ගඩොල් කර්මයක නිෂ්පාදන පිරිවැය ගණනය කරන්න. (ලකුණු 02)

iii. 2019 ජනවාරි 31 දිනට ගමගේ ව්‍යාපාරයේ බැංකු ගිණුමේ ශේෂය රු. 50 000 ක් විය. එහෙත් එදිනට බැංකු ප්‍රකාශනයේ සඳහන් වටිනාකම එයට වෙනස් විය. වෙනසට හේතු වශයෙන් පහත සඳහන් කරුණු අනාවරණය විය.

- බැංකු වෙත සෘජුව ම ණයගැතියන් ප්‍රේෂණය කර තිබූ මුදල රු. 6 000/-
- තැන්පත් කළ නමුත් නිෂ්කාශනය නොවූ චෙක්පත් රු. 7 500/-
- රු. 1000 ක බැංකු ගාස්තුවක් බැංකුව අයකර ගෙන තිබිණි.
- නිකුත් කළ නමුත් මෙතෙක් බැංකුවට ඉදිරිපත් නොවූ චෙක්පත් 9500/-

අවශ්‍ය වන්නේ,

- i. බැංකු ගිණුමේ ශේෂය සංශෝධනය කිරීම.
- ii. 2019.01.31 දිනට බැංකු සැසඳුම් විස්තරය පිළියෙළ කර, එදිනට බැංකු ප්‍රකාශනයේ පැවති ශේෂය දැක්වීම. (ලකුණු 04)

iv. රුසිරුගේ ව්‍යාපාරයේ 2017.01.31 දිනට පිළියෙළ කළ ශේෂ පිරික්සුමේ එකතුව සමාන නොවූ අතර, වෙනස රු. 7200 අවිනිශ්චිත ගිණුමට හර කරන ලදී. පසුව කළ සෝදිසි කිරීමේ දී පහත වැරදි අනාවරණය විය.

- රු. 5000 ක විකුණුම් ඉන්වොයිසියක් පොත්වල දෙවරක් සටහන් විය.
- රු. 8000 ක විදුලි ගාස්තු ගෙවීම විදුලි ගාස්තු ගිණුමේ සටහන් වී ඇත්තේ රු. 800 ක් ලෙසය.
- රු. 2000 ක රක්ෂණ ගාස්තු ගෙවීම පොත්වල සම්පූර්ණයෙන් ම සටහන් වී නොතිබීම.

අවශ්‍ය වන්නේ,

- (අ) ඉහත වැරදි නිවැරදි කිරීමට අවශ්‍ය ජ'නල් සටහන් ලියා දැක්වන්න. (ලකුණු 04)
- (ආ) අවිනිශ්චිත ගිණුම පිළියෙළ කරන්න. (මුද්‍ර මුදල 12)

- (07) i. (අ) ව්‍යාපාරයක දැකිය හැකි ජංගම නොවන වගකීමක් ලියන්න. (ලකුණු 01)
- (ආ) ලාභ අරමුණු කර නොගත් ව්‍යාපාර විසින් පිළියෙළ කරනු ලබන ලැබීම හා ගෙවීම් ගිණුම සහ ආදායම් ප්‍රකාශය අතර ඇති වෙනස්කම් ලියන්න. (ලකුණු 01)

ii. රණ මයුර ක්‍රීඩා සමාජයේ සාමාජික සංඛ්‍යාව 100 කි. එක් සාමාජිකයෙකුගේ වාර්ෂික සාමාජික ගාස්තුව රු. 600 කි. එහි භාණ්ඩාගාරික විසින් 2019.03.31 දිනට ඉදිරිපත් කළ ලැබීම් හා ගෙවීම් ගිණුම පහත දැක්වේ.

ලැබීම් හා ගෙවීම් ගිණුම

2019.03.01	10 000	ජල බිල ගෙවීම	800
ලද සාමාජික මුදල්	2 500	සංග්‍රහ වියදම්	2 000
පත්තර අලෙවියෙන් ලද මුදල්	1 000	ලිපි ද්‍රව්‍යය	200
		කම්කරු කුලී ගෙවීම්	1 500
		ගමන් ගාස්තු	400
		ශේෂය ප/ගෙ	8 600
	13 500		13 500
ශේෂය ඉ / ගෙ	8 600		

මෙම ක්‍රීඩා සමාජයේ මාර්තු මාසය සඳහා ගොඩනැගිලි කුලිය රු. 2000 ක් ගෙවිය යුතුව ඇත.

අවශ්‍ය වන්නේ

රණමයුර ක්‍රීඩා සමාජයේ 2019.03.31 දිනෙන් අවසන් මාසය සඳහා ආදායම් ප්‍රකාශය පිළියෙළ කිරීම. (ලකුණු 02)

iii. සුදු අරලිය වෙළඳ ව්‍යාපාරයේ 2019.12.31 දිනට ශේෂ පිරික්සුම පහත දැක්වේ.

	හර	බැර
ගැනුම්	450 000	
විකුණුම්		590 000
ගොඩනැගිලි - පිරිවැයට	300 000	
උපකරණ - පිරිවැයට	50 000	
2019.01.01 දිනට ගොඩනැගිලි ක්‍ෂය වෙන් කිරීම්		30 000
2019.01.01 දිනට තොගය	12 000	
දුන් වට්ටම්	1 000	
ලද වට්ටම්		5 500
රක්ෂණය	5 500	
ප්‍රචාරය	25 000	
බැංකු ණය 15%		50 000
බැංකු ණය පොලිය	7 500	
ණයගැතියෝ	18 000	
ණයහිමියෝ		23 000
මුදල්	29 500	
2019.01.01 දිනට ප්‍රාග්ධනය		200 000
	898 500	898 500

අමතර තොරතුරු පහත දැක්වේ.

1. 2019.12.31 දිනට ඉතිරි බඩු තොගය 12 000 කි.
2. ණය ගැතියන්ගෙන් රු. 2000 ක බොල් ණය කපා හැරිය යුතුයි.
3. ගොඩනැගිලි හා උපකරණ වාර්ෂිකව පිරිවැය මත 10% බැගින් ක්‍ෂය කළ යුතු යි.

අවශ්‍ය වන්නේ.

1. 2019.12.31 දිනෙන් අවසන් වර්ෂය සඳහා ලාභ හෝ අලාභ ප්‍රකාශය (ලකුණු 04)
2. 2019.12.31 දිනට මූල්‍ය තත්ව ප්‍රකාශය (ලකුණු 04)
(මුළු ලකුණු 12)

ව්‍යාපාර හා ගිණුම්කරණය
පිළිතුරු පත්‍රය
I පත්‍රය

1.	3	11. 3	21. 3	31. 1
2.	3	12. 3	22. 2	32. 3
3.	3	13. 3	23. 4	33. 2
4.	3	14. 2	24. 4	34. 2
5.	1	15. 1	25. 2	35. 4
6.	3	16. 2	26. 2	36. 1
7.	3	17. 3	27. 4	37. 2
8.	2	18. 3	28. 4	38. 1
9.	4	19. 2	29. 3	39. 2
10.	3	20. 2	30. 4	40. 1

(මුළු ලකුණු 01 x 40 = 40)

II පත්‍රය

- (01) i. (අ) කේවල ස්වාමි ව්‍යාපාර / ඒක පුද්ගල ව්‍යාපාර (ලකුණු 01)
 (ආ) ලාභ තනිව භුක්ති විඳිය හැකිය.
 ස්වාධීන තීරණ ගැනීමට හැකිය.
 ආරම්භ කිරීම පහසු ය. (නිවැරදි කරුණකට ලකුණු 01)
- ii. (අ) මාර්ගය (ලකුණු 01)
 (ආ) වාසි : ● ගමනාන්තය දක්වා ගමන් කළ හැකි වීම.
 ● ඕනෑම වෙලාවක යොදාගත හැකිය.
 ● ගැලපෙන ලෙස මාධ්‍යයක් තෝරාගත හැකි ය.
 ● මාධ්‍ය නම්‍යශීලී වේ. (නිවැරදි කරුණකට ලකුණු 1/2)
 අවාසි : ● මාර්ග තදබදය ඇති විට ප්‍රමාද වීම් ඇති වේ.
 ● මාර්ග අනතුරු සාපේක්ෂව වැඩි වේ.
 ● අවශ්‍ය ස්ථානයට වේගයෙන් ගමන් කළ නොහැකි වීම.
 (නිවැරදි කරුණකට ලකුණු 1/2)
- iii. ධනුෂ්ක වාහන පිළිබඳ හොඳ දැනුමක් ඇති අයෙකු වීම.
 මූල්‍ය ශක්තියක් පැවැතීම. (කරුණු දෙකක් සඳහා ලකුණු 01 බැගින්)
- iv. (අ) ශ්‍රමය - ධනුෂ්කට - සේවක වැටුප්
 ව්‍යවහය - ව්‍යාපාර අවධානම් දරමින් නව්‍යතා සම්පාදනය කිරීම. (ලකුණු 01)
 (ආ) ප්‍රචාරණය, පුද්ගලික අලෙවිය (ලකුණු 01)
- v. වාහන ගිණුම හර 24 00 000
 ප්‍රාග්ධන ගිණුම බැර 24 00 000 (නිවැරදි අගය සහිත සටහන ලකුණු 02)

vi.

බැංකු ගිණුම

මුදල් තැන්පතු	700,000	වැටුප්	30 000
බැංකු අයිරා	200,000	ලිපි ද්‍රව්‍ය	22 500
සේවා ආදායම්	260,000	වාහන අලුත්වැඩියාව	75 000
		ඉන්ධන	150 000
		ශේෂය ප/ගෙ	882 500
	<u>11,60,000</u>		<u>11,60,000</u>
ශේෂය ඉ/ගෙ	8,82,500		

(නිවැරදි අගයකට ලකුණු 1/2 බැගින් ලකුණු 02)

- vii. ගෙවීම් වවුචරය, තැන්පත් කිරීමේ කුචිතාන්සිය (ලකුණු 02)
- viii. (අ) වාහන (ලකුණු 01)
(ආ) ව්‍යාපාරයක් දිගුකල් ප්‍රයෝජනය සඳහා මිලදී ගැනීම. (ලකුණු 01)
- ix. (අ) බැංකු අයිරාවක් ලබා ගැනීම (ලකුණු 01)
(ආ) අයිතිකරුවන් යොදන ප්‍රාග්ධනය නිසා හිමිකමේ සිදුවන වැඩිවීම හැර, හිමිකමෙහි සිදුවන අනෙකුත් වැඩි වීම ආදායම් වේ. (ලකුණු 01)
- x. (අ) අයිතිකරුගේ ගැනිලි (ලකුණු 01)
(ආ) ගැනිලි ගිණුම හර 10 000 (ලකුණු 01)
මුදල් ගිණුම බැර 10 000 (ලකුණු 2 X 10 = 20)
- (02) i.(අ) අවශ්‍යතා - අත්‍යවශ්‍ය වීම, පොදු වීම, සීමිත වීම. (ලකුණු 1/2)
වුවමනා - අත්‍යවශ්‍ය නොවීම, විවිධ වීම. (ලකුණු 1/2)
නිර්මාණය කළ හැකි වීම.
(ආ) සාධාරණ වැටුපක් ලබා ගැනීම. (ලකුණු 1/2)
රැකියා සුරක්ෂිත භාවය (ලකුණු 1/2)
- ii. (අ) සත්‍යය
(ආ) සත්‍යය
(ඇ) සත්‍යය
(ඈ) අසත්‍යය (ලකුණු 1/2 X 4 = 02)
- iii. (අ) කිරි එළඳෙනුන්ගේ ගොවිපලක් පවත්වා ගෙන යාම (ලකුණු 01)
(ආ) රසායනික පොහොර භාවිතය අවම කිරීමට රජය කටයුතු කිරීම. (ලකුණු 01)
- iv.(අ) ධීවර සමුපකාර සමිතියක් / සමුපකාර සමිතියක් (ලකුණු 01)
(ආ) වාසි : ප්‍රජාතන්ත්‍රවාදී පාලනයක් පැවතීම.
සාමාජිකයන්ගේ ශුභ සාධනය වෙනුවෙන් කටයුතු කිරීම.
ආර්ථික ප්‍රතිලාභ බෙදී යාම.
රාජ්‍ය අනුග්‍රහය හිමි වීම. (එක් වාසියකට ලකුණු 1/2)
අවාසි: ප්‍රාග්ධනය සීමිත වීම.
සමුපකාර ප්‍රතිපත්ති මතම කටයුතු කළ යුතු වීම. (එක් අවාසියකට ලකුණු 1/2)
(මුළු ලකුණු 08)

(03) i.(අ) අරමුණ අනුව, භාණ්ඩයක විකුණුම් මිල අනුව, ලබාදෙන වට්ටම් අනුව, අලෙවිකරණ භාණ්ඩ වර්ග ප්‍රමාණය (ලකුණු 1/2 X 2) (ලකුණු 01)

(ආ) කිසියම් රටක් විදේශීය රටකින් හෝ රටවලින් භාණ්ඩ තම රටට ගෙන්වීම ආනයන වෙළෙඳාමයි.

කිසියම් රටක් විදේශීය රටකට හෝ රටට දේශීය නිෂ්පාදන විකිණීම අපනයන වෙළෙඳාමයි. (ලකුණු 1/2)

ii. (අ) අසත්‍යයයි

(ආ) අසත්‍යයයි

(ඇ) සත්‍යයයි

(ඈ) සත්‍යයයි

(ලකුණු 1/2 X 4 ලකුණු 02)

iii. (අ) ණයපතක් යනු වාණිජ බැංකු විසින් ණය පදනම මත ගනුදෙනු කිරීම සඳහා නිකුත් කරනු ලබන කාඩ්පත් විශේෂයකි. (ලකුණු 01)

(ආ) ණයපත් ලබා ගැනීම සඳහා ගනුදෙනුකරුට බැංකු ගිණුමක් තිබීම අත්‍යවශ්‍ය නොවේ. හරපත් ලබා ගැනීම සඳහා බැංකු ගිණුමක් පැවැතිය යුතුයි. (ලකුණු 01)

iv. (අ) ජීවිත රක්ෂණය - රක්ෂණ හිමිකම, උපරිම විශ්වාසය (ලකුණු 1/2)

දේපල රක්ෂණය රක්ෂණ හිමිකම, උපරිම විශ්වාසය, හානි පූර්ණය (ලකුණු 1/2)

(ආ)

ජීවිත රක්ෂණය	දේපල රක්ෂණය
<ul style="list-style-type: none"> රක්ෂණ ඔප්පුවේ වටිනාකම, ජීවිත අවධානම රක්ෂිතයාගේ ගෙවීමේ හැකියාව මත තීරණය වේ. හානිපූර්ණ මූලධර්මය බල නොපායි. රක්ෂණය කරන ලද මුදලට අමතරව ප්‍රසාද දීමනා පොලී වැනි ප්‍රතිලාභ හිමි වේ. දිගුකාලීන වේ. 	<ul style="list-style-type: none"> රක්ෂණ ඔප්පුවේ වටිනාකම දේපලවල මූල්‍යමය වටිනාකම අනුව තීරණය වේ. හානිපූර්ණ මූලධර්මය බලපායි. වෙනත් අමතර ප්‍රතිලාභ හිමි නොවේ. කෙටිකාලීන වේ.

(නිවැරදි වෙනස්කමකට ලකුණු 01)

(මුළු ලකුණු 08)

(04) i.(අ) කළමනාකරණය යනු ව්‍යාපාර අරමුණක් ඵලදායීව ඉටු කර ගැනීම සඳහා පවතින සම්පත කාර්යක්ෂම ව යොදා ගනිමින් ඵම ව්‍යාපාරය සැලසුම් කිරීමේ, සංවිධානය කිරීමේ මෙහෙය වීමේ සහ පාලනය කිරීමට අදාළ වූ ක්‍රියාවලිය යි. (ලකුණු 01)

(ආ) නිෂ්පාදිතය, මිල, ස්ථානය, ප්‍රවර්ධනය

(ලකුණු 01)

ii. (අ) අසත්‍යයයි

(ආ) අසත්‍යයයි

(ඇ) සත්‍යයයි

(ඈ) සත්‍යයයි

(ලකුණු 1/2 බැගින් ලකුණු 02)

iii. (අ) සැලසුම්කරණය

සංවිධාන කරලය

මෙහෙයවීම

පාලනය

(ලකුණු 1/4 X 4 = ලකුණු 01)

(ආ) ව්‍යාපාරයේ කටයුතු සැලසුම් කළ ආකාරයෙන් ම සිදුවේ දැයි සොයා බැලීම හා එසේ නොවන්නේ නම් අඩුපාඩු හඳුනාගෙන ඒවා නිවැරදි කිරීම සම්බන්ධ ක්‍රියාවලිය පාලනය යි. (ලකුණු 01)

iv.(අ) පාසල් සිසුන්

(ලකුණු 01)

(ආ) ප්‍රවර්ධනය

(ලකුණු 01)

(මුළු ලකුණු 08)

II කොටස - ගිණුම්කරණය

(05) i. (අ) ව්‍යාපාරයක් කෙරෙහි ඇල්මැති පාර්ශවවල තීරණ ගැනීමට ප්‍රයෝජනවත් වන තොරතුරු සැපයීමේ ක්‍රියාවලිය ගිණුම්කරණය ලෙස හැඳින්විය හැකිය. (ලකුණු 01)

- (ආ) ● අතීත ගනුදෙනුවක ප්‍රතිඵලයක් ලෙස ඇති වීම.
 ● ව්‍යාපාරයේ පාලනයට යටත් වීම.
 ● අනාගතයේ දී ව්‍යාපාරයට ආර්ථික ප්‍රතිලාභ ගලා ඒම. (ලකුණු 01)
 මුදල් පොත

ගනුදෙනු අංකය	වත්කම් -	හිමිකම් +	වගකීම්
01	මුදල් +700 000	+700, 000	
02	+300 000 කොඟ		
	-300 000 මුදල්		+350 000 බැංකු ගිණුම
03	+350 000 මුදල්		
04	- 10 000 භාණ්ඩ	+10 000	
05	- 5 000 මුදල්	-5 000	

(නිවැරදි සටහනකට ලකුණු 1/2 බැගින් ලකුණු 02)

iii. ඉසංකාගේ ව්‍යාපාරයේ 2019 මාර්තු ගැනුම් ජ'නලය

දිනය	ඉන්වොයිස් අංකය	සැපයුම්කරු	මුළු වටිනාකම (රු)	ලෙඡර පිටුව
2019.03.03	125	සමන්	11 500	
2019.03.08	450	ජනත්ප්‍රී	7 200	
2019.03.10	150	රංජිත්	7 000	
2019.03.11		ගැනුම් ගිණුමට හර කලා	25 700	

ගැනුම් ගිණුම

දිනය	විස්තරය	ස ප	වටිනාකම	දිනය	විස්තරය	ස ප	වටිනාකම
3.11	ණය හිමි		25 700				

සමන්

දිනය	විස්තරය	ස ප	වටිනාකම	දිනය	විස්තරය	ස ප	වටිනාකම
				3.3	ගැනුම්		11 500

ජනත් ශ්‍රී

දිනය	විස්තරය	ස ස	වටිනාකම	දිනය	විස්තරය	ස ස	වටිනාකම
				3.8	ගැනුම්		7 200

රංජිත්

දිනය	විස්තරය	ස ස	වටිනාකම	දිනය	විස්තරය	ස ස	වටිනාකම
				3.10	ගැනුම්		7 000

(නිවැරදි සටහන්වලට ලකුණු 1/2 බැගින් ලකුණු 04)

iv.

චතුර්ගේ ව්‍යාපාරය 2019 පෙබරවාරි

සුළු මුදල් පොත

ලැබීම්	ස ස	දිනය	විස්තරය	ව අ	ගෙවීම් රු.	විශ්ලේෂණ තීරු					
						ගමන් වියදම් රු.	ලිපි ද්‍රව්‍ය වියදම් රු.	සංග්‍රහ වියදම් රු.	විවිධ වියදම් රු.	ලෙජර ගිණුම් රු.	ලෙ පි
3 000		2.1	මුදල්		150	150					
		2.2	ගමන් වියදම්	1	175		175				
		2.3	ලිපි ද්‍රව්‍ය වියදම්	2	200					200	
		2.4	ගෙන ඒමේ කුලී	3	175			175			
		2.5	සංග්‍රහ වියදම්	4	200	200					
		2.9	කුලී රථ ගාස්තු	5	150				150		
		2.10	කම්කරු කුලිය	6	600					600	
		2.11	පරිගණක උපකරණ	7	100		100				
		2.12	කාබන් කොළ	8	150			150			
		2.13	සංග්‍රහ වියදම්	9	250				250		
		2.14	පරිත්‍යාග	10	150		150				
		2.15	ලිපි ද්‍රව්‍යය	11	2 300	350	425	325	400	800	
		2.16	ශේෂය ප/ගෙ		700						
3 000		2.16	ශේෂය ඉ/ගෙ		3 000						
700		2.16	මුදල්								
2 300											

(නිවැරදි කුලනය ලකුණු 01)

(නිවැරදි ස්ථාන ගත කිරීම් 2 කට 1/2 බැගින් ලකුණු 03)

(මුළු ලකුණු 12)

(06)i. (අ) ගිණුමේ පවතින ශේෂය ඉක්මවා වෙක්පත් නිකුත් කළ විට බැංකුව එම වෙක්පත්වලට ගෙවීම් කිරීම නිසා ගිණුම් හිමියා බැංකුවට ණයගැති වන අගය බැංකු අයිරාව ලෙස හැඳින්වේ. (නිවැරදි නිර්වචනය ලකුණු 01)

(ආ) වානිජ බැංකු විසින් බැංකුවේ ජංගම ගිණුම් හිමියන්ට ඔවුන්ගේ බැංකු ජංගම ගිණුම පිළිබඳව එවන මාසික ගිණුම් වාර්තාව බැංකු ප්‍රකාශනය හෙවත් බැංකු ගිණුම් විස්තරය වේ. (නිවැරදි නිර්වචනය ලකුණු 01)

ii. උපාලි ව්‍යාපාරයේ 2019 ජනවාරි පිරිවැය ලේඛනය

<u>සාප්පු පිරිවැය</u>		
මැටි	30 000	
ගඩොල් කපන්නාගේ වැටුප	25 000	
දර	20 000	
<u>වකු පිරිවැය</u>		75 000
මැටි ප්‍රවාහන වියදම්	7 500	
ජල බිල්පත	7 500	
		15 000
මුළු නිෂ්පාදන පිරිවැය		90 000
ගඩොල් කැටයක නිෂ්පාදන පිරිවැය	90 000	
	10 000	

ගඩොල් කැටයක නිෂ්පාදන පිරිවැය රු. 9/- කි.

(නිවැරදි ගණනය කිරීමට ලකුණු 02)

iii. අ. සංශෝධිත බැංකු ගිණුම

ඉ/ගෙ ශේෂය	50 000	බැංකු ගාස්තු	1 000
ප්‍රේෂණ	6 000		
		ශේෂය ප/ගෙ	55 000
	56 000		56 000
ශේෂය ඉ/ගෙ	55 000		

(නිවැරදි ගණනය කිරීමට ලකුණු 1/2 බැගින් 2)

2019.01.31 දිනට බැංකු සැසඳුම් විස්තරය

සංශෝධිත බැංකු ගිණුමේ ශේෂය		55 000
<u>එකතු කළ</u>		
X නිකුත් කළ නමුත් බැංකුවට ඉදිරිපත් නොවූ චෙක්	9 500	9 500
		64 500
<u>අඩු කළා</u>		
X තැන්පත් කළ නමුත් නිශ්කාශණය නොවූ චෙක්	7 500	(7 500)
බැංකු ප්‍රකාශය අනුව ශේෂය		57 000

(නිවැරදි කරුණකට ලකුණු 1/2 බැගින් 02)

iv. අ.

පොදු ජ'නලය

විකුණුම් ගිණුම	හර	5 000	
ණයගැති ගිණුම			5 000
(රු. 5000 ක විකුණුම් ඉන්වොයිසියක් පොත්වල දෙවරක් සටහන් කිරීමේ වරද නිවැරදි කිරීම.)			
විදුලි ගාස්තු ගිණුම	හර	7 200	
අවිනිශ්චිත			7 200
(රු. 8 000 විදුලි ගාස්තු ගෙවීම විදුලි ගාස්තු ගිණුමේ රු. 800 ක් ලෙස සටහන් කිරීම. නිවැරදි කිරීම)			
රක්ෂණ ගාස්තු ගිණුම	හර	2 000	
මුදල් ගිණුම			2 000
(රක්ෂණ ගාස්තු ගෙවීම පොත්වලින් මග හැරීමේ වරද නිවැරදි කිරීම)			

ආ.

අවිනිශ්චිත ගිණුම

ඉ/ගෙ ශේෂය	7 200	විදුලි ගාස්තු	7 200
	7 200		7 200

(නිවැරදි එක් සටහනට ලකුණු 1/2 බැගින් ලකුණු 4)
(මුළු ලකුණු 12)

(07)i. අ - ඉදිරි වර්ෂයක් තුළ ගෙවීමට අවශ්‍ය යැයි වර්ග නොකෙරෙන බැංකු ණය හා උකස් ණය
(ලකුණු 01)

ආ ලැබීම් හා ගෙවීම් ගිණුම	ආදායම් ප්‍රකාශනය
<ul style="list-style-type: none"> • මුදල් පොතට බොහෝ දුරට සමානයි. • මුදල් ලැබීම් හා ගෙවීම් සටහන් කරයි. • කාලච්ඡේදයට අදාළ සියලුම මුදල් ලැබීම් හා ගෙවීම් සටහන් කරයි. • කාල පරිච්ඡේදය අවසානයේ අත ඉතිරි මුදල් ශේෂය පෙන්වුම් කරයි. • මුදල් පදනමට පිළියෙල කරයි. 	<ul style="list-style-type: none"> • ලාභ හෝ අලාභ ප්‍රකාශයට බොහෝ දුරට සමාන වේ. • ආදායම් හා වියදම් පමණක් සටහන් කරයි. • කාලච්ඡේදයට අදාළ ආදායම් හා වියදම් පමණක් සටහන් කරයි. • අවසාන ශේෂයෙන් අතිරික්තය හෝ උෞනතාව පෙන්වුම් කරයි. • උපවිත පදනමට පිළියෙල කරයි. <p style="text-align: right;">(වෙනසකට ලකුණු 01 යි)</p>

ii.

රණ මධුර ක්‍රීඩා සමාජය 2019.03.31 ආදායම් ප්‍රකාශය

ආදායම් සාමාජික මුදල් පත්තර අලෙවියෙන්	60 000 1 000	
අඩු කළා වියදම් ජල බිල සංග්‍රහ වියදම් ලිපි ද්‍රව්‍යය කම්කරු කුලිය ගමන් ගාස්තු ගොඩනැගිලි කුලිය	800 2 000 200 1 500 400 2 000	61 000
අතිරික්තය		(6 900) <u>54 100</u>

(නිවැරදි අගයකට ලකුණු 1/4 බැගින් ලකුණු 02)

iii.

සුදු අරලිය ව්‍යාපාරය
2019.12.31 දිනෙන් අවසන් වසර සඳහා
ලාභ අලාභ ප්‍රකාශය(½)

විකුණුම්			590 000
අඩුකළා විකුණුම් පිරිවැය			
2019.01.01 තොගය		12 000	
ගැනුම්		450 000	
විකිණීමට ඉදිරිපත් කළ බඩු තොගය		462 000	
අඩුකළා 2019.12.31 බඩු තොගය	(½)	(12 000)	
විකුණුම් පිරිවැය		(½)	450 000
දල ලාභය		(½)	140 000
+ ලද වට්ටම්			5 500
අඩු කළා වියදම්			145 500
බෙදා හැරීමේ වියදම්			
බොල් ණය	2 000		
දුන් වට්ටම්	1 000		
ප්‍රචාරණය	25 000	28 000	(½)
පරිපාලන වියදම්			
ගොඩනැගිලි ක්‍ෂය	30 000		
උපකරණ ක්‍ෂය	5 000		
රක්ෂණය	5 500	40 500	(½)
මූල්‍ය වියදම්			
බැංකු ණය පොලී	(½)	7 500	7 500
වෙනත් වියදම්			76 000
ශුද්ධ ලාභය ප්‍රාග්ධන ගිණුමට මාරු කළා	(½)		69 500

(ලකුණු 04)

ආ.

සුදු අරලිය ව්‍යාපාරය
2019.12.31 දිනට
මූල්‍ය තත්ත්ව ප්‍රකාශය ($\frac{1}{2}$)

ජංගම නොවන වත්කම්	පිරිවැය	සම්මුති ක්‍ෂය	ධාරන අගය ($\frac{1}{2}$)
ගොඩනැගිලි	300 000	60 000	240 000 ($\frac{1}{2}$)
උපකරණ	50 000	5 000	45 000
	350 000	65 000	285 000 ($\frac{1}{2}$)
ජංගම වත්කම්			
2019.12.31 බඩු තොගය	12 000	($\frac{1}{2}$)	
ණය ගැතියෝ	16 000		
මුදල්	29 500		($\frac{1}{2}$) 57 500
මුදල වත්කම්			342 500
2019.01.01 ප්‍රාග්ධනය			200 000
එකතු කළ ශුද්ධ ලාභය		($\frac{1}{2}$)	69 500
			269 500
ජංගම නොවන වගකීම්			
15% බැංකු ණය			50 000
ජංගම වගකීම්		($\frac{1}{2}$)	
ණය හිමියෝ	23 000		23 000
හිමිකම් හා වගකීම්			345 500

(ලකුණු 04)
(මුළු ලකුණු 12)



PAST PAPERS WIKI

ප්‍රශ්නපත්‍ර පොත්
ගෙදරටම ගෙන්වා ගන්න
ඔන්ලයින් ඕඩර් කරන්න

www.store.pastpapers.wiki

වෙත යන්න



ONLINE BOOK STORE

An evening of fun for young readers

